



## **Stqarrija kongunta minn 10 eNGOs Il-Gvern irid jaħdem kontra r-reati ambjentali mhux jippremjahom**

Ir-reati ambjentali jisirqu lill-pubbliku mill-wirt naturali komuni tiegħu u jdgħajfu l-protezzjoni tal-bijodiversità u tal-ekosistemi li huma ta' kulħadd. Proposti sabiex jitnaqqsu l-pieni marbuta ma' reati kontra l-ħajja selvaġġa u biex persuni li kienu ġew ipprojbati milli jikkaċċjaw jew jaqbd u l-għasafar ikunu jistgħu potenzjalment jerġgħu jiksbu l-liċenzji tagħhom jirrapprezentaw pass perikoluż lura fil-protezzjoni ambjentali u fis-saltna tad-dritt f'Malta.

X'messaġġ qed jintbagħat b'dan?

Li r-reati ambjentali fl-aħħar mill-aħħar huma tollerati? Li ksur persistenti tal-liġijiet ta' konservazzjoni jista' eventwalment jiġi injorat? Li l-interessi politiċi jiġu qabel il-protezzjoni tan-natura, il-bijodiversità u infurzar effettiv?

Partikolarment inkwetanti huma dikjarazzjonijiet pubbliċi u implikazzjonijiet magħmula minn figuri politiċi li jissuġġerixxu li individwi li ngħataw projbizzjonijiet għal għomrohom mill-qrati milli jikkaċċjaw jistgħu b'xi mod jaraw dawn is-sentenzi revokati. Approċċ bħal dan mhux biss ingust lejn il-bqija tas-soċjetà, li tistenna li l-liġijiet u s-sentenzi tal-qrati jiġu rispettati, iżda jirrapprezenta wkoll atteggjament ferm inkwetanti lejn is-saltna tad-dritt u l-governanza demokratika.

Malta għandha bżonn tmexxija li żżomm il-liġi ugwali għal kulħadd, mhux gvern li jċedi għall-pressjoni ta' dawk li ripetutamente jagħzlu li jiksru l-liġi.

Fi żmien meta Malta għandha tkun qed issaħħaħ il-governanza ambjentali u turi tolleranza żero lejn reati kontra l-ħajja selvaġġa, id-diskussjonijiet qed jimxu fid-direzzjoni li jdgħajfu d-deterrenti u jnaqqsu r-responsabbiltà.

Dan jirriskja li jimmina snin ta' xogħol imwettaq mill-awtoritajiet ambjentali, NGOs, attivisti, xjenzati u ċittadini impenjati fil-protezzjoni tal-wirt naturali ta' Malta.

Ir-reati kontra n-natura mhumiex kwistjoni trivjali. Il-kaċċa u l-insib illegali għandhom impatt dirett fuq il-bijodiversità u jagħmlu ħsara lill-ekosistemi li diġà jinsabu taħt pressjoni kbira. Malta ripetutament iffaċċjat skrutinju internazzjonali dwar l-infurzar ambjentali u d-derogi relatati mal-kaċċa, u għalhekk huwa aktar importanti li jinżammu protezzjonijiet legali b'saħħithom u kredibbli.

In-natura u l-protezzjoni ambjentali ma jistgħux jibqgħu jiġu kompromessi għal konvenjenza politika.

Inheggu lill-Gvern jikkommetti ruħu lejn il-konservazzjoni, il-protezzjoni tal-bijodiversità u l-infurzar xieraq tal-liġijiet ambjentali, minflok jittrattahom bħala kwistjonijiet negozjabbli.

Iffirmata:

BirdLife Malta

Din l-Art Hejwa

Flimkien Għal Ambjent Aħjar

Friends of the Earth

Għawdix

Malta Rangers Unit

Moviment Graffiti

Nature Trust Malta

Ramblers Malta

Wirt Għawdex

**TMIEM**

**Għal aktar informazzjoni, ikkuntattja lil:**

Antonia Micallef

Public Engagement Executive BirdLife Malta

Tel: 2134 7645 Ext. 512

Mob: +356 9986 1436

Email: [antonia.micallef@birdlifemalta.org](mailto:antonia.micallef@birdlifemalta.org)

**Holoq utli: [Jail for hunter, 24, who killed flamingos at Qawra Point](#)**

**Ritratti:**

1. Le għal wegħdiet lil min jikser il-liġi